

# पंचायत राज्य मंत्री ने सपोटरा में ध्वस्त मन्दिर का जायजा लिया

## दुर्घटना में मृतक परिवार के प्रति एवं घायलों के प्रति संवेदना व्यक्त की

सपोटरा/करोली, (निस)। पंचायत राज्य मंत्री रमेश मीणा ने सपोटरा में गत दिन शिव मंदिर की दीवार गिरने की घटना का जायजा लिया और कन्हैया दंगल कार्यक्रम में एकट और सूरतपुरा गांव में शिरकत की।

क्षेत्रीय विधायक एवं पंचायत राज्य मंत्री रमेश मीणा शनिवार को अपने विधानसभा क्षेत्र सपोटरा पहुंचे। जहां उन्होंने जेसीबी मशीन से नाला निर्माण के दौरान कस्बे में शिव मंदिर की दीवार गिरने की दुःखद घटना का जायजा लिया और दुर्घटना में मृतक परिवार के प्रति एवं घायलों के प्रति अपनी संवेदना व्यक्त की। साथ ही दुर्घटना में दोषी अधिकारी, कर्मचारी या संवेदक की लापरवाही की जांच कर करने के संबंधित अधिकारियों को आवश्यक दिशा निर्देश दिए।

इस दौरान उन्होंने गांव एकट और सूरतपुरा में कन्हैया दंगल धार्मिक कार्यक्रम में शिरकत की।



पंचायत राज मंत्री रमेश मीणा ने शिव मंदिर की दीवार गिरने की घटना स्थल का जायजा लिया।

इस मौके पर गांव एकट एवं सूरतपुरा के ग्रामवासी एवं पंच

पटेलों ने माला साफा पहनाकर मंत्री का भव्य स्वागत किया। इस मौके

पर मंत्री ने कहा कि धार्मिक आयोजनों से धर्म के प्रति लोगों में

## लापरवाही की जांच करने के संबंधित अधिकारियों को निर्देश दिए

आस्था का प्रचार होता है एवं संस्कृति के प्रति जागरूकता आती है। ऐसे आयोजनों से भाईचारा बढ़ता है। कार्यक्रम के दौरान मंत्री को ग्रामीणों एवं किसानों ने बिजली कटौती की समस्या से अवगत कराया। इस मौके पर मंत्री ने विद्युत विभाग के अधिकारियों से बात की और साथ ही कहा कि अगर किसानों को समय पर संपूर्ण बिजली नहीं मिलेगी तो इस संबंध में मुख्यमंत्री से वार्ता करेंगे। सूरतपुरा एवं एकट दोनों गांव में 15-15 लाख रुपये के विकास कार्यों की घोषणा की।

# प्रेमिका के कहने पर प्रेमी ने मासूम बच्ची का गला दबा हत्या की थी

श्रीगंगानगर, (कास)। मां सुनीता के कहने पर सन्नी ने रात को सो रही 3 साल की मासूम किरण का गला दबा हत्या की थी। तीन साल की मासूम किरण की गला दबाकर हत्या करने वाली बच्ची की मां और उसका प्रेमी दूर के रिश्ते में संबंधी भी हैं।

आरोपी मां उत्तरप्रदेश के प्रतापगढ़ जिले के बरगदेई गांव निवासी सुनीता देवी पत्नी बिन्देश्वरी उर्फ दिनेश कुमार व राबरेली जिले के सलवन गांव निवासी सन्नी उर्फ माल्टा पुत्र रामगोपाल पांडे की आपस में मुलाकात और नजदीकी श्रीगंगानगर जिले में ही हुई थी। जांच अधिकारी हिन्दुमलकोट थानाधिकारी सजीव चौहान ने बताया कि बिन्देश्वरी पत्नी सुनीता के साथ शादी के बाद श्रीगंगानगर आ गया था और दोनों ईंट भट्टे पर काम करने लग गए थे। दोनों 8 साल तक श्रीगंगानगर में साथ-साथ रहे थे। इस दौरान सुनीता ने पांच बच्चों को जन्म दिया।

इसी दौरान आरोपी सन्नी उर्फ माल्टा जो कि भट्टे पर काम करता था।

सुनीता के बहुत अधिक नजदीक आया। वह सुनीता के भाई के ससुराल परिवार से है। सत्री का परिवार करीब 40 वर्षों से श्रीगंगानगर में रहकर भट्टों पर काम करता आ रहा है। जब सुनीता को वह अपने पति से कहीं ज्यादा अच्छा लगने लगा गया। तब उन दोनों ने साथ रहने का फैसला कर लिया। बिन्देश्वरी अपने तीन बच्चों को साथ लेकर वापस यूपी अपने गांव चला गया। पुलिस के पास रिमांड पर चल रही सुनीता और उसका प्रेमी सत्री उर्फ माल्टा पांडे मानसिक रूप से बीमार लगते हैं। वे दोनों किसी बात पर झगड़ते हुए एक दूसरे से मारपीट करने लग जाते हैं। फिर कुछ देर बाद शांत होकर बैठ जाते हैं।

एसएचओ ने बताया कि जहां ये रहते थे, वहां के लोगों ने भी इनके ऐसे ही व्यवहार के बारे में बताया था। तीन साल की मासूम किरण की हत्या की कोई बड़ी वजह अभी तक सामने नहीं आई है। आरोप है कि सनक के कारण ही उसकी जान ले ली थी। एसएचओ

चौहान ने अनुसार 31 दिसम्बर को पुरानी आबादी में एसबीआई बैंक के पीछे सन्नी और सुनीता ने इसी बच्ची किरण को छत से नीचे लटककर मारने की कोशिश की थी। तब मोहल्ले के लोगों ने शोर मचाकर आरोपी को ऐसा करने से रोका था।

आरोपियों ने बच्ची से मारपीट कर घायल कर दिया था। उस घटना से संबंध में बाल कल्याण समिति और चारुलड लाइन अधिकारियों के भी बयान दर्ज किए जायेंगे। पूछताछ में सन्नी ने बताया कि 16 जनवरी की रात को करीब डेढ़ बजे ही किरण और सुनीता के कहने पर उसने गला दबाकर हत्या कर दी थी। सुनीता ने ही आइडिया दिया कि बच्ची के शव को नहर में डाल देते हैं। किसी को पता नहीं चलेगा। सुनीता के शांल में बाँड़ी को लपेटकर बांधा और फिर ट्रेन में सवार होने को स्टेशन पर जाकर बैठ गए। डेढ़ बाँड़ी को फेंकते समय देरी हो गई और ट्रेन स्पीड में होने के कारण बच्ची का शव नहर में ना गिरकर बाहर जा गिरा।

## ठेकाकर्मियों ने की हड़ताल

जोधपुर, (कास)। शहर के मथुरादास माथुर अस्पताल में शनिवार की सुबह ठेके पर लगे डाटा ऑपरेटर्स ने हड़ताल कर दी। वे तनख्वाह को लेकर विरोध जता रहे थे। बाद में समझाइश की गई और ठेका कर्मी काम पर लौटे। उनके हड़ताल पर अचानक जाने से एक बारगी व्यवस्था बिगड़ गई।

ठेकाकर्मियों के हड़ताल पर जाने की जानकारी पर अस्पताल के अधीक्षक डॉ विकास राजपुरोहित भी ओपीडी पहुंचे और ठेका कर्मियों से बात की। उनके आशवासन के बाद पचाँ काउंटर पर काम कर रहे कर्मचारी वापस काम पर लौट गए। मरीजों को परेशानी नहीं हो इसके लिए लगभग 1 घंटे तक अस्पताल के होमगार्ड और सुरक्षाकर्मियों ने पचाँ काटी। अस्पताल अधीक्षक डॉ. राजपुरोहित के अनुसार अस्पताल में लगभग 60 कर्मचारी प्लेसमेंट कंपनी के तहत काम करते हैं। उनमें पचाँ काउंटर पर काम करने वाले कर्मचारी भी शामिल हैं। ठेका कंपनी से इन्हे हर माह 15 तारीख तक सैलरी मिलती है। इस बार इन्हे वेतन मिलने में देरी क्यों हुई इसके लेकर ठेका कंपनी से जवाब मांगा गया है।

# घास लेने गई महिला का पैर जाल में फंसा

## संभागीय आयुक्त कार्यालय में घास लेने गई थी महिला

भरतपुर, (निस)। संभागीय आयुक्त कार्यालय में घास लेने गई गोपालगढ़ मोहल्ला निवासी महिला भूरी देवी की जरा सी लापरवाही उसके लिए तब भारी पड़ गई। जब महिला का पैर संभागीय आयुक्त कार्यालय में गाँवों को रोकने के लिए बनाए गए काउंटर में फंसा गया। जिस पर महिला को करीब एक घंटे असहनीय पीड़ा झेलनी पड़ी। जिसके बाद नगर निगम की टीम एवं एक निजी

## एक घंटे की मशक्कत के बाद कटर से सरिया काट कर पैर निकाला

वैलिंग्टन कटर की टीम के पहुंचने पर कटर से काउंटर का सरिया काट कर महिला का पैर काउंटर से निकाला। गोपालगढ़ मोहल्ला निवासी कुछ महिलाएँ संभागीय आयुक्त कार्यालय में घास लेने के लिए गई थी। जब महिलाएँ वहां से बाहर निकल रही थीं तो उन्हें इस बात का बिल्कुल भी अंदाजा नहीं

# बाड़मेर के सांवलाराम बिश्नोई को मिला मरणोपरांत 'यू.एन. मिशन मैडल'

## संयुक्त राष्ट्र संघ ने मैडल प्रदान कर बाड़मेर के शौर्य और पराक्रम को गौरवान्वित किया

बाड़मेर, (निस)। सात समंदर पर कांफों में यूएनमिशन पर तैनात बीएसएफ के वीर जांबांज बांड निवासी वीर सपूत सांवलाराम बिश्नोई ने कांफों के मोरक्को में हुए प्रदर्शनकारियों के हमले में अंतिम सांस तक लड़ते हुए 26 जुलाई 2022 को अदम्य साहस और पराक्रम का परिचय देते हुए अपना सर्वोच्च बलिदान दे दिया था। उनकी वीरता को कद्र करते हुए संयुक्त राष्ट्र संघ ने उन्हें मरणोपरांत यूएनमिशन मैडल प्रदान कर बाड़मेर के शौर्य और पराक्रम को गौरवान्वित किया है। साता में चल रही कबड्डी और खो-खो लीग के उद्घाटन अवसर पर बीएसएफ की 83 वीं वाहिनी के कमांडेंट एम पी सिंह ने ये जानकारी प्रदान की कि बीएसएफ के वीर जांबांज सांवलाराम बिश्नोई को संयुक्त राष्ट्र संघ ने मरणोपरांत यूएन मिशन मैडल प्रदान किया है जो कि सम्पूे बाड़मेर वासियों के लिए गर्व की बात है।

## सांवलाराम ने कांफों के मोरक्को में हुए प्रदर्शनकारियों के हमले में बलिदान दे दिया था

## सांवलाराम को मरणोपरांत अशोक चक्र देने की मांग की

के उपमहानिरीक्षक प्रोतपालसिंह भट्टी और 83 वीं वाहिनी के कमांडेंट एम पी सिंह के आतिथ्य में वीरगंगा रूखमण देवी को प्रदान किया जाएगा। इस दौरान हजारों लोग इस ऐतिहासिक अवसर के साक्षी बनेंगे। थार के वीर संस्थान के संयोजक रघुवीरसिंह तामलोर ने बताया कि सात समंदर पर कांफों में वसुधैव कुटुम्बकम का परिचय देते हुए वीर गति को प्राप्त होने वाले वीर सपूत

सांवलाराम बिश्नोई के लिए संयुक्त राष्ट्र संघ से सीमा सुरक्षा बल और भारत सरकार के माध्यम से यूएन मैडल और भारत सरकार से अशोक चक्र प्रदान करने की मांग की थी। गणतंत्र दिवस से पहले टीम थार के वीर ने संयुक्त राष्ट्र संघ, भारत सरकार और बीएसएफ का आभार जताया है।

बीएसएफ के 83वीं वाहिनी के कमांडेंट एमपी सिंह ने बताया कि बीएसएफ के वीर सपूत सांवलाराम बिश्नोई को उनकी वीरता के लिए संयुक्त राष्ट्र संघ द्वारा यूएन मिशन मैडल प्रदान करना गर्व की बात है। हम हमेशा वीर सपूत के परिवार के साथ हैं।

थार के वीर संयोजक रघुवीर सिंह तामलोर ने बताया कि यूएन मिशन मैडल के साथ-साथ हमने भारत सरकार से वीर सपूत सांवलाराम को मरणोपरांत अशोक चक्र भी देने की मांग की है। पूरा देश ही नहीं अपितु कांफों के लोग भी सांवलाराम के अदम्य साहस और पराक्रम को सदैव याद रखेंगे। अब भारत सरकार अशोक चक्र प्रदान करे तो इस क्षेत्र के लोगों का मनोबल बढ़ेगा।

# जेईई-मेन-2023: पहली बार परीक्षा के दिन से दो दिन पहले जारी हो रहे प्रवेश पत्र

कोटा, (निस)। देश की सबसे बड़ी इंजीनियरिंग प्रवेश परीक्षा जेईई-मेन की शुरुआत 24 जनवरी से होने जा रही है। पहले दिन 24 जनवरी को बीई-बीटेक के लिए परीक्षा से शुरुआत होगी। यह परीक्षा छह दिन 12 शिफ्टों तक चलेगी। इसके बीच 28 जनवरी को एक शिफ्ट में बीआर की परीक्षा होगी। बीई-बीटेक की परीक्षा प्रत्येक दिन सुबह 9 से 12 एवं दोपहर में 3 से 6 के बीच में होगी। इस वर्ष जनवरी परीक्षा के लिए कुल 9 लाख 12 हजार विद्यार्थियों ने आवेदन किया है। इस वर्ष पहले सेशन के लिए भारत में 290 परीक्षा शहर एवं विदेशों में 18 शहरों में परीक्षा केन्द्र बनाए गए हैं।

एलन कॅरियर इंस्टीट्यूट के

कॅरियर काउंसलिंग एक्सपर्ट अमित आहूजा ने बताया कि नेशनल टेस्टिंग एजेंसी द्वारा शनिवार को एडमिट कार्ड रिलीज करने के साथ ही नोटिफिकेशन भी जारी किया गया। इसमें स्पष्ट किया गया है कि शनिवार को केवल 24 जनवरी को परीक्षा देने वाले विद्यार्थियों के ही प्रवेश पत्र जारी किए गए हैं। इस तिथि के बाद होने वाली परीक्षाओं में शामिल होने वाले विद्यार्थियों के एडमिट कार्ड परीक्षा दिन से दो दिन पूर्व जारी किए जाएंगे। इसी प्रकार 25 जनवरी की परीक्षा के लिए प्रवेश पत्र 22 जनवरी को जारी किए जाएंगे।

कोटा में बिट्स एण्ड बाइट्स, वाइबल एयुकेशन, डिजिटल डेस्क, शिवज्योति स्कूल में परीक्षा केन्द्र पर

## अभी सिर्फ 24 जनवरी की परीक्षा के प्रवेश पत्र जारी, 25 के लिए आज जारी होंगे

## देश में 290 और विदेशों के 18 शहरों में होंगे परीक्षा केन्द्र

परीक्षा होगी। ऐसे विद्यार्थी जिनके फोटो व विगनेचर स्पष्ट नहीं हैं, उनके एडमिट कार्ड जारी नहीं किए गए हैं। ऐसे विद्यार्थियों को अपने कैंडिडेट लॉगइन पर जाकर अपलोड इमेज को चेक करना होगा। एनटीए द्वारा इन विद्यार्थियों

को अपलोड इमेज में कमी पाए जाने पर उन्हें सही करने या दुबारा अपलोड करने का मौका दिया जाएगा। वहीं ऐसे विद्यार्थी जिनको बोर्ड परीक्षा और जेईई-मेन परीक्षा एक ही दिन है या ऐसे विद्यार्थी जिनको चारों विद्यार्थियों में से किसी भी विकल्प परीक्षा शहर आवंटित नहीं किया गया है। इन विद्यार्थियों द्वारा एनटीए को ई-मेल किया जा रहा है। इसके बाद भी एनटीए ने बीई-बीटेक परीक्षा 12 शिफ्टों में 24 जनवरी से 1 फरवरी के मध्य होगी। वहीं बीआर की परीक्षा 1 शिफ्ट में 28 जनवरी को होगी। विद्यार्थी जेईई-मेन वेबसाइट पर अपना एप्लीकेशन नम्बर एवं जन्म तिनांक द्वारा प्रवेश पत्र डाउनलोड कर सकते हैं।

कॅरियर काउंसलिंग एक्सपर्ट

अमित आहूजा ने बताया कि विद्यार्थियों को एडमिट कार्ड पर दिए गए स्वयं के रिपोर्टिंग टाइम पर रिपोर्ट करना है और परीक्षा शुरू होने से आधा घंटे पहले प्रवेश बंद कर दिए जाएंगे। विद्यार्थियों को प्रवेश पत्र में दिए गए बार कोड रीडर के माध्यम से लैब आवंटित की जाएगी। साथ ही विद्यार्थियों को थ्री-लेयर मास्क भी दिया जाएगा, जिसे विद्यार्थी को परीक्षा देते समय उपयोग करना अनिवार्य होगा। प्रवेश पत्र में सेलफ डिक्लेरेशन प्रारूप में विद्यार्थी को बांये हाथ का अंगूठा का निशान एवं स्वयं की फोटो लगाकर ले जाना होगा। विद्यार्थी को इस प्रारूप में स्वयं के हस्ताक्षर, परीक्षा केन्द्र में परीक्षक के सामने ही करने होंगे।

# कोटा रेल प्रशासन स्वच्छता को लेकर प्रयासरत

कोटा, (निस)। कोटा मण्डल के सभी स्टेशनों पर यात्रियों को स्टेशन परिसर एवं गाड़ियों में स्वच्छ, सुखद एवं पर्यावरण अनुकूल वातावरण मुहैया कराने के प्रति लगातार प्रयासरत है।

मंडल रेल प्रबंधक मनीष तिवारी के मार्गदर्शन में मण्डल के रेलवे स्टेशनों एवं रेलगाड़ियों में नियमित साफ सफाई सुनिश्चित की जाती है, साथ ही नियमित उद्घोषणा के माध्यम से यात्रियों को भी जागरूक किया जाता है। इसके अंतर्गत यात्रियों से स्टेशन परिसर को साफ सुथरा रखने, धूम्रपान नहीं करने तथा यहां वहां गंदगी नहीं करने का अनुरोध किया जाता है। बार-बार समझाईश के बावजूद कुछ लोग लापरवाही करते हैं।

ऐसे लोगों के खिलाफ रेल प्रशासन द्वारा समय-समय पर रेलवे अधिनियम के अंतर्गत जुर्माने की कार्यवाही की जाती है। इसके अंतर्गत यात्रियों से स्टेशन परिसर को साफ सुथरा रखने, धूम्रपान नहीं करने तथा यहां वहां गंदगी नहीं करने का अनुरोध किया जाता है। बार-बार समझाईश के बावजूद कुछ लोग लापरवाही करते हैं।

## रेलवे स्टेशन एवं परिसर में गंदगी करने पर कार्रवाई

कार्रवाई की गई। रेलवे स्टेशन, रेल परिसर एवं यात्री गाड़ियों में गुटखा, पान मसाला, सिगरेट बेचने वाले कुल 1937 व्यक्तियों को पकड़कर रेल अधिनियम की धारा 144 के तहत कार्रवाई कर उन्हें रेलवे न्यायालय में पेश किया गया, जहां उनसे न्यायालय द्वारा उन पर रूपये 21,43,465 रुपये का जुर्माना लगाया गया। रेलवे स्टेशन, रेल परिसर एवं यात्री गाड़ियों में पान/गुटखा खाकर गंदगी करने वाले कुल 5840 व्यक्तियों के विरुद्ध कार्रवाई करते हुए 11,43,404 रूपए का जुर्माना रेल सुरक्षा बल द्वारा वसूल किया गया।

## मंत्री से मिलने आई महिला को रोका

मसूदा/अजमेर, (निस)। मुडिया नाडा को भूमफिर्कों के कब्जे से मुक्त करवाने की लड़ाई लड़ रही मसूदा विधानसभा क्षेत्र में रहने वाली एक बुजुर्ग महिला जब 19 जनवरी को प्रभारी मंत्री महेन्द्रजीत सिंह मालवीय एक समारोह में मसूदा पहुंचे, जहां उक्त बुजुर्ग महिला भी मंत्री से मिलकर उक्त नाडा को बचाने के लिये से गुहार लगाने के लिये समारोह में शामिल हुईं, लेकिन जब स्थानीय प्रशासन व तहसीलदार की नजर उक्त बुजुर्ग महिला पर पड़ी पर उन्होंने उक्त बुजुर्ग महिला को मंत्री के आसपास भी नहीं भटकने दिया, जबकि महिला मंत्री मालवीय से मिलकर मुडिया नाडा को भूमफिर्कों के कब्जे से बचाने के लिये गिडगिडाती रही, लेकिन उसकी एक नही सुनी और तलसीलदार ने उसे एक तरफ भेज दिया। जानकारी के अनुसार पूर्व में उक्त बुजुर्ग महिला ने स्थानीय प्रशासन से लेकर जिलाधीश तक उक्त नाडा को बचाने के लिये गुहार लगी चुकी लेकिन उसकी एक नही सुनी। ग्रामवासियों ने बताया कि ग्राम मसूदा 3408 वर्षों से मुडिया नाडा (तलाब) के नाम से भूमि रही हैं, यानी उक्त भूमि डबक्षेत्र में आती है, उक्त भूमि में सदैव 50 फीट गहरा पानी भरा रहता है।

# अजमेर में ख्वाजा की मजार से उतारा संदल

## जायरीन में मची संदल पाने की होड़, कलंदरों का जुलूस आज

अजमेर, (कास)। विश्व विख्यात सूफी संत ख्वाजा मोइनुद्दीन हसन चिश्ती के 811 वें सालाना उर्स की धार्मिक रस्में अनौपचारिक झंडा चढ़ने के साथ शुरू हो गई हैं। शनिवार को दरगाह में ख्वाजा साहब की पवित्र मजार से खादिमों ने संदल उतारने की रस्म अदा की। दरगाह में मौजूद जायरीन को संदल तकसीम किया गया। संदल लेने के लिए जायरीन में जोड़ मच गई।

सालाना उर्स के मद्देनजर छह दिनों के जन्नती दरवाजा आम जायरीन के लिए खोल दिया जाएगा। देश के विभिन्न राज्यों से हजारों की संख्या में मलंग पैदल चलकर अजमेर पहुंचे। गंज से दरगाह तक छड़ियों का जुलूस निकाल कर मलंगों द्वारा ख्वाजा साहब की दरगाह पर छड़ियां पेश करेंगे। उर्स में सुरक्षा के लिए 5 हजार पुलिसकर्मियों मोर्चा संभालेंगे, जिसके तहत तीन बॉच टावर से भीड़ पर रखी जाएगी रखी जाएगी। शनिवार को पुलिस लाइन में अजमेर एसपी चूनाराम जाट ने अधिकारियों व जवानों को दिशा निर्देश दिए।

दरगाह के खादिम सैयद फजले



विभिन्न राज्यों से छड़ियां लेकर अजमेर दरगाह पहुंचे मलंग।

हसन चिश्ती ने बताया कि सूफी संत ख्वाजा मोइनुद्दीन हसन चिश्ती के 811 वें उर्स के आगाज से पूर्व शनिवार को दरगाह में ख्वाजा गरीब नवाज की मजार से संदल उतारा गया, जिसको आम जायरीन में तकसीम किया गया। संदल लेने के लिए जायरीनों में होड़ सी मची रही। चिश्ती ने बताया कि ख्वाजा साहब की मजार पर होने वाली खिम्मत के दौरान वर्षभर संदल पेश किया जाता है, उर्स के दौरान चांद दिखाई देने से पूर्व वर्षभर प्रस्तुत किए गए संदल को उतारा

जाता है। दरगाह में आने वाले अकीदतमंदों को यह संदल तबर्क के रूप में दिया जाता है। दरगाह के खादिम सय्यद कुतुबुद्दीन सकी ने बताया कि ख्वाजा गरीब नवाज को खुशबू पसंद थी। इसलिए उनकी मजार पर संदल, गुलाबजल और केवड़ा का मिश्रण लगाया जाता है। वर्ष में एक बार मजार से संदल उतारा जाता है। रात्रि में खिम्मत के बाद खादिमों ने ख्वाजा साहब की मजार पर पेश किए संदल को उतारा गया और उसे आस्ताना शरीफ में ही

## पांच हजार जवान संभालेंगे मोर्चा, चप्पे चप्पे पर रहेगी पुलिस की नजर

थैलियों में पेश किया गया। सूफी संत हजरत ख्वाजा मोइनुद्दीन हसन चिश्ती के 811 वें उर्स में आने वाले कलंदरों का सिलसिला शुरू हो गया। कलंदरों का जुलूस रविवार शाम को गंज स्थित उस्मानी हसन चिश्ती के 811 वें उर्स के आगाज से पूर्व शनिवार को दरगाह में ख्वाजा गरीब नवाज की मजार से संदल उतारा गया, जिसको आम जायरीन में तकसीम किया गया। संदल लेने के लिए जायरीनों में होड़ सी मची रही। चिश्ती ने बताया कि ख्वाजा साहब की मजार पर होने वाली खिम्मत के दौरान वर्षभर संदल पेश किया जाता है, उर्स के दौरान चांद दिखाई देने से पूर्व वर्षभर प्रस्तुत किए गए संदल को उतारा जाता है। दरगाह में आने वाले अकीदतमंदों को यह संदल तबर्क के रूप में दिया जाता है। दरगाह के खादिम सय्यद कुतुबुद्दीन सकी ने बताया कि ख्वाजा गरीब नवाज को खुशबू पसंद थी। इसलिए उनकी मजार पर संदल, गुलाबजल और केवड़ा का मिश्रण लगाया जाता है। वर्ष में एक बार मजार से संदल उतारा जाता है। रात्रि में खिम्मत के बाद खादिमों ने ख्वाजा साहब की मजार पर पेश किए संदल को उतारा गया और उसे आस्ताना शरीफ में ही

व्यवस्था की गई। खानकाह के मैनेजर ने बताया कि रविवार को शाम 4 बजे कलंदर का जुलूस गाजेबाजे व सूफिया कलाम के साथ हैरतअंगेज करवत दिखाते हुए निकलेगा। छड़ियों के जुलूस का जगह जगह स्वागत किया जाएगा। कलंदर अपने साथ लाई छड़ियां दरगाह में पेश करेंगे।

ख्वाजा गरीब नवाज के 811 वें उर्स को लेकर जिला पुलिस अलर्ट मोड पर है। उर्स में इस बार 5 हजार के करीब पुलिसकर्मियों सुरक्षा व्यवस्था संभालेंगे। 3 बॉच टावर के जरिए भीड़ पर नजर रखी जाएगी। शनिवार को जुलूस लाइन में अजमेर एसपी चूनाराम जाट ने अधिकारियों व पुलिस कर्मियों को दिशा निर्देश दिए हैं। एसपी जाट ने बताया कि ख्वाजा गरीब नवाज के 811 वें उर्स को लेकर पुलिस लाइन ग्राउंड में अधिकारियों व जवानों से चर्चा कर कई दिशा निर्देश दिए गए हैं। अंजुमन सफिय सैयद सरफ चिश्ती ने बताया कि उर्स की औपचारिक शुरुआत चांद दिखाई देने के साथ 22 जनवरी रविवार से हो जाएगी।